

కమల సున్నితమైన వ్రేళ్ళు ట్రైపుమిషినుమీద నాట్యం చేస్తున్నాయి. ఆమె వయస్సు 20 ఏండ్లు ఉంటాయి. వయసుకు తగిన అందం, అంగసౌష్ఠ్యం కలది. ఆమె ఆ కంపెనీలో చేరి మూడు మాసాలే అయినా అందరి చేతా మంచి దనిపించుకున్నది. పనిలో చురుకుతనం, నేర్పరితనంతో మేనేజరు మెప్పు సంపాదించింది. కాని ఆమెకున్న ఇబ్బందల్లా ఒక్కటే, ఆమె ఇల్లు షా & కంపెనీకి చాలా దూరంలో వుంది. బస్సులో ఎప్పుడూ రద్దీగా ఉండేది. ఆమె ఉదయం ఏడున్నరకే బస్సు స్టాండుదగ్గర నిలబడ రోజులుగూడ చాల ఉన్నాయి. సాయంత్రం ఘాట మేనేజర్ శేఖర్ తనకారులో ఆమెను ఇంటిదగ్గర దిగవిడిచి వెళ్తుండేవాడు.

శేఖర్ అవివాహితుడు. వయస్సు 25 ఏండ్లు ఉంటాయి. అందగాడు. మంచి, మర్యాద తెలిసినవాడు. ఎన్నో రోజుల్నుంచి అతడు కమలను ఆమె ఇంటిదగ్గర విడిచి వెళుతున్నా ఒక్కరోజునన్నా అసభ్యంగా ప్రవర్తించి ఉండలేదు.

ఒకరోజు సాయంత్రం ఇద్దరూ మామూలుగా కారులో వెళుతున్నారు. ఆ సాయంసమయం ఎంతో అందంగానూ, శోభాయమానంగాను ఉంది.

“మనోహరంగా ఉందికమా ఈ సాయంకాలం!” అన్నాడు శేఖర్. కాని కమల ఏదో ఆలోచనలో ఉండి పోయింది. అందువల్ల శేఖర్ మాటలు ఆమెకు వినిపించలేదు. శేఖర్ గూడ మళ్ళీ మాట్లాడలేదు. కారు ఆఫీసునుంచి చాలాదూరం వచ్చేసింది. శేఖర్ మౌనాన్ని సహించలేక పోయాడు.

“ఏమిటి కమలా ఆలోచిస్తున్నావ్? అబ్బే మరేంలేదండీ! ఏదో ఇంటి విషయం!”

“మన ఇంటిమట్టా ఉన్న ప్రకృతి శోభాయమానంగా ఉంది. కాని నీవు దీర్ఘాలోచనలో ఉన్నట్టున్నావు. నేనేమైనా సహాయం చెయ్యదగినదైతే తప్పక చేస్తాను. చెప్పు అదేమిటో?” ఇంతలో కమల యిల్లు వచ్చేసింది.

“ధ్యాంక్ యూ సర్!” అంటూ వెళ్ళిపోయింది.

మర్నాడు సాయంత్రం శేఖర్ కు కమల అవుపడలేదు. ఆమె అంతికుమునుపే బస్సులో వెళ్ళిపోయిందని ఫ్యూను చెప్పాడు. శేఖర్ కు విచారం కలిగింది. “బహుశా నేను నిన్న సాయంత్రం అన్న మాటల వల్ల ఆమె బాధపడి,

నన్ను చూట్టానికిష్టంలేక వెళ్ళి పోయినట్లుంది. రేపు ఆమెకు క్షమాపణ చెప్పుకోవాలి!” అని మనసులో అనుకున్నాడు. ఆ రాత్రి అతనికి సరిగా నిద్ర పట్టలేదు. ఏదో తీరని ఆవేదని అతన్ని బాధించ సాగింది.

మర్నాడు ఆఫీసుకు వెళ్లేసరికి అతని టేబుల్ మీద కమల పంపిన లీవ్ లెటర్ కనపడింది, ‘శేఖర్ మరీ విచారించాడు.

“బహుశా ఆమెను ప్రేమిస్తున్నావని, నన్ను వివాహ మాడటం ఇష్టంలేక ఇలా లిఖి పెట్టి వేరే ఇంకో ఉద్యోగంకోసం ప్రయత్నిస్తున్నదేమో! ఆవేళ ఆమెతో అలా మాట్లాడడం ఎంత పొరపాటయింది. నామూలంగా ఆమె ఉద్యోగం వదలుకుని ఇలా బాధ పడాల్సి వచ్చిందే!” అని అనుకున్నాడు.

ఆ మరుసటిరోజు ఆఫీసు కిటికీలోంచి కమల రాకతోసం నిరీక్షించసాగాడు. కొంచెం సేపటికి కమల గేటుదగ్గర ప్రత్యక్షమయింది. ఆమె ముఖంలో మధురై నా ఒక విచారరేఖ కనపడలేదు. పైగా రోజూకంటే ఇంకా ఎక్కువగా టాయిలెట్ అయినట్టుగా కనిపించింది ఆమె. శేఖర్ హృదయం పరవళ్ళుత్రొక్కింది ఎందుకో. తర్వాత తనముందున్న కాగితాలు తీసి చూడసాగాడు. ఆఫీస తా నిశ్శబ్దంగా ఉంది. పది నిమిషాలు గడిచినయ్. కమల ట్రైపుచప్పుడు ఆఫీసులోని నిశ్శబ్దాన్ని తరిమేసింది.

“ఫ్యూన్!” అన్నాడు శేఖర్.

“సార్!”

“కమలమ్మగార్ని ఇటు పిలు!”

“గుడ్ మార్నింగ్ సార్!” అంటూ కమల చిఱు నవ్వుతూ గదిలో అడుగు పెట్టింది. శేఖర్ తన మనసులో విషయాన్ని చెప్పటానికి సందేహించాడు. ఏదో పైలు తీసి అందులో ఉత్తరాలన్నీ ట్రైపు చెయ్యమని కమల కిచ్చాడు.

ఏడు గంటలకు కుర్చీలోంచి లేచి కారు స్టార్ట్ చేశాడు శేఖర్. కమల గేటుదగ్గర నిలబడి ఉంది. ఆమెను కారులో ఎక్కించుకుని వేగిన్ని హెచ్చించాడు. శేఖర్.

“ఈరోజు సాయంకాలం చూడండి ఎంత మనోహరంగాఉందో!” ఈ తడవ కమల అన్నది. శేఖర్ మూగి వానిలా కూర్చుండిపోయాడు. ఆమెకు ఎలా చెప్పాలో

అలోచన. మళ్ళీ అదే ప్రశ్న వేసింది కమల. శేఖర్ జవాబివ్వలేదు. ఇంతలో కారు ఒక పార్కును సమీపించింది.

“ఈ పార్కులో కాసేపు కూర్చుందామా?” అని అడిగింది కమల. మానంగానే కారుని ఒకమూల ఆపాడు శేఖర్. ఇద్దరూ పచ్చగడ్డిమీద కూర్చున్నారు.

“ఈ సాయంకాలం బాగుంది కనూ!” అన్నది కమల మళ్ళీ. శేఖర్ ప్రేళ్ళు నేలమీద గడ్డిని పీకుతున్నాయి. అరిని ముఖం వివర్ణమైంది. పెదవులు వణుకుతున్నయ్యే, ఆమె ముఖంలోకి చూశాడు. ఆమెముఖంలో చిఱునవ్వు తాండవ మాడుతుంది.

“ఆ రోజు నా కోసం ఆగకుండా వెళ్లిపోయి మన్నాడు లీవుకన్నయి చేశావేం కమలా?” చివరకు ఎలాగో అడగలిగాడు.

“ఆ....అవును! ఆ రోజు మా పిన్నిగారింటికి వెళ్ళాలనుకున్నాను. వాళ్ళ ఇల్లు ఆఫీసు నుంచి ఇరవై

మైళ్లుంది. అంత దూరం తీసుకెళ్ళమని మిమ్మల్నుడగలేక బస్సులో వెళ్ళాను, తిరా వెళ్ళేక మా పిన్ని మరునాడు గూడా ఉండమని బలవంతం చెయ్యడం వల్ల ఉండిపోయాను”

“అందుకా?” అని శేఖర్ ఆశ్చర్యంగా ఆమె కళ్ళలోకి చూశాడు ఆమె కళ్లు చిలిపిగా నవ్వివయ్యే. శేఖర్ ఆమె చేతిని తన చేతిలోకి తీసుకున్నాడు. కమల కిలకిల నవ్వింది.

“కమలా! నువ్వు రేపే నీ ఉద్యోగానికి రాజీనామా ఇచ్చెయ్యి. లేకపోతే నిన్ను డిస్ మిస్ చెయ్యాల్సివస్తుంది.”

“ఏమిటి? మీరంటున్నది నాకర్థంకావటం లేదు!” అన్నది కమల భయాశ్చర్యాలతో.

“అయితే విపులంగా చెబుతాను విను, వచ్చే వారం మన వివాహం జరగాలి. నా భార్య టైటిల్ గా పని చేస్తున్నదని ఎవ్వరూ చెప్పకోవటానికి వీలేదు. అది సంగతి. అర్థం అయిందా ఇప్పుడు!” అన్నాడు శేఖర్.





మీ బిడ్డ మామూలుగా భుజించనిచో

మందంగా వుండి, పొట్ట ఉబ్బివున్నచో, బహుశా కడుపులో బిల్ల (లివర్) పెరుగుతుండవచ్చు. యీ లివర్ వ్యాధి సాధారణముగా 3 సంవత్సరాలలోపు పిల్లలకు వచ్చుట సహజము.

జమ్మి వారి

లివర్ క్యూర్

లివర్ & స్పీన్ వ్యాధుల చికిత్సకు, సెవారణకు.



జమ్మి వెంకటరమణయ్య అండ్ సన్స్, 'జమ్మి బిల్డింగ్స్', మైలాపూర్, మద్రాసు. కాఖ: వేరుగంటివారి ఏడి, విజయనగరం సిటీ, మరియు ఇతర స్థలములలో.